

ट्रक और कार की भिड़ंत में दादी-पौती की दर्दनाक मौत, तीन घायल

एक साथ उठी दादी-पौती की अर्धों, हर आंख हुई नम, परिवार में कोहराम मचा

छबड़ा, (निर्स)। बारां के मंडोला के निकट शुकुवार देर रात्रि को हुए भीषण सड़क हादसे में दादी-पौती की मौत हो गई। वहीं तीन अन्य गंभीर रूप से घायल हो गए, जिनका उपचार कोटा चिकित्सालय में चल रहा है। शनिवार को दादी-पौती का गमगीन माहौल में अंतिम संस्कार किया गया। इस घटना से कस्बे में शोक की लहर दौड़ गई।

जानकारी अनुसार कस्बे के ब्रह्मपुरी मोहल्ला निवासी मुन्नी देवी (80) पत्नी कैलाश नारायण भारद्वाज, कामिनी (31) पुत्री सुरेश भारद्वाज, जर्मिला (50) पत्नी सतीश भारद्वाज, सतीश (55) व पवन (52) पुत्र कैलाश नारायण भारद्वाज कार में सवार हो कोटा की तरफ से आ रहे थे। वहीं दूसरी ओर से आ रहे ट्रक व उनकी कार में भिड़ंत हो गई। हादसे में दादी मुन्नी बाई व पौती कामिनी की मृत्यु हो गई वहीं गंभीर घायल सतीश, पवन व जर्मिला कोटा चिकित्सालय में उपचारार्थ हो गईं। मौके पर पुलिस भी पहुंच गई थी। बताया जा



भिड़ंत इतनी जबरदस्त थी कि कार पूरी तरह से क्षतिग्रस्त हो गई।

रहा है वे मुन्नी बाई के स्वास्थ्य की जांच आदि के लिए कोटा गए थे, छबड़ा आने से पूर्व ही रास्ते में मंडोला के निकट हादसा हो गया। भिड़ंत

इतनी जबरदस्त थी कि कार पूरी तरह क्षतिग्रस्त हो गई। घटना की सूचना मिलते ही परिवारजनों में मातम पसर गया।

उनका रो-रोकर बुग हाल था और चीख-पुकार मची हुई थी। बारां से किसी कार्यक्रम से लौट रहे छबड़ा प्रधान हरिओम नागर,

■ बताया जा रहा है दादी (मुन्नी बाई) के स्वास्थ्य की जांच आदि के लिए कोटा गए थे, छबड़ा आने से पूर्व ही रास्ते में मंडोला के निकट हादसा हो गया

मंडोला पूर्व सरपंच आशोष नागर, पूर्व पार्षद राज मोहम्मद, अजमत अली आदि को जब इस घटना की जानकारी मिली तो उन्होंने इंसानियत दिखाते हुए तत्परता से राहगीरों की मदद से घायलों को कार से बाहर निकाला और चिकित्सालय पहुंचाने में सहायता की। विधायक प्रतापसिंह सिंघवी ने इस घटना पर दुःख प्रकट करते हुए ईश्वर से परिवारजनों को इस विपदा की घड़ी में सम्बल प्रदान करने व घायलों के शीघ्र स्वस्थ होने की कामना की है।

भारत-पाक बॉर्डर पर खेतों में पाकिस्तानी बैलून मिला

पाकिस्तान इंटरनेशनल एयरलाइंस लिखे बैलून को पुलिस ने बरामद किया, जांच शुरु

बीकानेर, (निर्स)। भारत पाकिस्तान सीमा पर एक बार फिर संदिग्ध बैलून मिला है। पाकिस्तान लिखे इस बैलून को पुलिस ने बरामद किया और खुफिया एजेंसियों को इसकी सूचना कर दी है। इसके बाद से सुरक्षा एजेंसियों ने भी पड़ताल शुरू कर दी है। आशंका जताई जा रही है कि ये तस्करों का कोई संकेत हो सकता है। जिले के सीमावर्ती क्षेत्र खाज्वाला के 6एस एस एम सीयासर चौगान के खेतों में पाकिस्तान इंटरनेशनल एयरलाइंस लिखा एक एयर बैलून मिला है। ग्रामीणों से मामले की सूचना मिलते ही सरपंच खलील खां ने

■ पुलिस और सुरक्षा एजेंसियां अलर्ट, तस्करों का संकेत होने की आशंका

पुलिस और बीएसएफ को बताया, जिस पर खाज्वाला पुलिस व बीएसएफ टीम तुरंत मौके पर पहुंची। देर रात सुरक्षा एजेंसियों ने गुब्बारे की जांच-पड़ताल की। हालांकि एयर बैलून में कोई भी संदिग्ध वस्तु नहीं मिली। बॉर्डर क्षेत्र में इस तरह के पाक लिखे गुब्बारे पहले भी कई बार मिल चुके हैं।

हवा के रुख के साथ ये बैलून आए दिन भारतीय सीमा में प्रवेश कर जाते हैं। सीमावर्ती गांवों के ग्रामीण इन गतिविधियों से पूरी तरह सतर्क रहते हैं और संदिग्ध वस्तु दिखते ही सुरक्षा एजेंसियों को इसकी सूचना भी देते हैं। खाज्वाला और आसपास के इलाकों में पहले भी ड्रोन के जरिए नशीले पदार्थों की डिलीवरी की कई घटनाएं सामने आ चुकी हैं, जिसके चलते सुरक्षा एजेंसियां लगातार अलर्ट मोड पर हैं। एक ही तरह का बैलून बार-बार पाकिस्तान से भारतीय सीमा में क्यों प्रवेश कर रहा है? इसी सवाल पर सुरक्षा एजेंसियां खानबीन कर रही हैं।

हादसे में बालक की मौत

उदयपुर, (कासं)। बैकरिया थाना क्षेत्र में सड़क पार करते समय जीप ने बालक को चपेट में ले लिया, जिससे उसकी मौत हो गई। पुलिस से प्राप्त जानकारी के अनुसार दिसंबर को गोगरू देवला निवासी भूप उर्फ सतीश (9) पुत्र

जगामराम की मौत हो गई। शुकुवार भूरा अपनी मां शारदा देवी के साथ नदी पर नहाने के लिए गया था, जहां से वापस घर लौट रहा था। इस दौरान पिण्डवाड़ा की तरफ से आ रही जीप ने उसे चपेट में ले लिया था। हादसे में गंभीर घायल

होने पर उसे देवला चिकित्सालय से रेफर करने पर एमबी चिकित्सालय में भर्ती करवाया, जहां उसकी मौत हो गई। सूचना मिलने पर एएसआई अमरसिंह ने मृतक का पोस्टमार्टम करवा शव परिजनों को सौंप दिया।

मंदिर में हुई चोरी की घटना का खुलासा, तीन गिरफ्तार

आरोपियों के पास से चोरी हुए चांदी के छत्र और मुकुट बरामद किए

जोधपुर, (कासं)। जोधपुर ग्रामीण पुलिस ने बाड़ा कला गांव स्थित स्वर्णिमा माता मंदिर में हुई चोरी की घटना का खुलासा कर पाली और बालोतरा के तीन शांति अपराधियों को गिरफ्तार कर लिया है। आरोपियों के पास से चोरी हुए चांदी के छत्र और मुकुट बरामद किए गए हैं।

गिरफ्तार आरोपियों की पहचान अशोक खारवाल निवासी मेव जिला पाली, बजरंग सिंह राजपूत निवासी गूगड़ी जिला बालोतरा और राजू सिंह जाट निवासी खारड़ा भारतसिंह, बस स्टैंड बालोतरा के रूप में हुई है।

आरोपियों ने वारदात से तीन दिन पहले मंदिर की रेकी की थी। तीन दिसंबर की रात बदमाशों ने मंदिर की खिड़की तोड़कर अंदर घुसपैठ की और मूर्ति पर लगे चांदी के छत्र व मुकुट चुरा ले गए। मंदिर ट्रस्ट की शिकायत पर पीपाड़ शहर थाने में मामला दर्ज कर जांच शुरू की गई थी। पुलिस पृष्ठताछ में पता चला कि आरोपियों ने घटना से तीन दिन पूर्व ही मंदिर परिसर की रेकी कर ली थी और पूरी योजना बनाकर इस वारदात को अंजाम दिया था। फिलहाल पुलिस तीनों आरोपियों से गहन पृष्ठताछ कर रही है।

चार साल की मासूम से नाबालिग किशोर ने दुष्कर्म किया

आरोपी नाबालिग हिरासत में, पीड़िता बच्ची को मेडिकल परीक्षण के लिए अस्पताल भेजा

अलवर, (निर्स)। भिवाड़ी के फूलबाग थाना क्षेत्र में एक चार साल की मासूम के साथ दुष्कर्म का मामला सामने आया है। रिपोर्ट में पास में ही करिएए पर रहने वाले एक 16 साल के नाबालिग पर आरोप लगाया गया है। नाबालिग किशोर मूल रूप से उत्तर प्रदेश का निवासी बताया जा रहा है। पुलिस ने बताया किशोरखंड निवासी एक युवक ने रिपोर्ट दी, जिसमें बताया कि घर के सभी लोग दिन में मजदूरी के लिए बाहर गए थे। घर पर अकेली बच्ची को पड़ोस में रहने वाला आरोपी किशोर बहला-फुसलाकर

■ काम से बाहर गया था परिवार, मासूम को पड़ोस में रहने वाला किशोर बहलाकर ले गया था

अपने साथ ले गया और उसके साथ दुष्कर्म किया। शाम को जब परिजन घर लौटे, तो बच्ची ने दर्द की शिकायत की। बच्ची से पृष्ठताछ करने पर घटना का खुलासा हुआ, जिसके बाद परिवार ने तत्काल फूलबाग पुलिस को सूचना दी।

पुलिस ने त्वरित कार्रवाई करते हुए आरोपी नाबालिग को हिरासत में ले लिया है। उसके खिलाफ दुष्कर्म की संबंधित धाराओं के तहत मामला दर्ज किया गया है। पीड़िता बच्ची को मेडिकल परीक्षण के लिए अस्पताल भेजा गया है, जहां उसकी हालत स्थिर बताई जा रही है। महिला थाने की सब इंस्पेक्टर कुमारी गिरिजा ने बताया कि पीड़िता बच्ची का मेडिकल परीक्षण और पृष्ठताछ की प्रक्रिया जारी है और आगे की कानूनी कार्रवाई की जा रही है।

शादी का झांसा देकर महिला का देहशोषण

जोधपुर, (कासं)। जिला पूर्व में लिव इन में रहने वाली एक महिला को शादी का झांसा देकर उसका देहशोषण किया गया। आरोपी ने उससे 70 हजार रूपए एंटेने के साथ उसकी नाबालिग बेटी से अश्लील हरकतों की। आरोपी पीड़िता को वीडियो वायरल करने की धमकी देकर अब ब्लैकमेल करने पर उतर आया। घटना को लेकर पीड़िता की तरफ से शुकुवार को पुलिस में इसकी रिपोर्ट दी गई है।

■ नाबालिग बेटी से छेड़छाड़ की, वीडियो वायरल की धमकी दी

केस दर्ज कराया गया। उसका मेडिकल करवाने के साथ ही अग्रिम जांच शुरू की गई है।

दुष्कर्मों सहित तीन गिरफ्तार

उदयपुर, (कासं)। जिला पुलिस अधीक्षक योगेश गोयल के निर्देश पर अतिरिक्त पुलिस अधीक्षक अंजना सुखवाल, पुलिस उप अधीक्षक वल्लभराम के सुपरविजन में भीण्डर थानाधिकारी पूनाराम मय टीम ने दुष्कर्म के मामले में मुख्य आरोपी मोहम्मद अरबाज पुत्र हारून उर्फ पुतन एवं इसकी मदद करने वाले समीर उर्फ छोदू पुत्र अब्दुल मलिक, नौशाद पुत्र रईस अहमद को गिरफ्तार किया।

बाइक पर आए दो बदमाशों ने कॉलेज में घुसकर छात्रा से छेड़छाड़ की

अलवर, (निर्स)। अलवर में बाइक पर आए दो बदमाशों ने कॉलेज में घुसकर छात्रा के साथ छेड़छाड़ की वारदात को अंजाम दिया। इतना ही नहीं छात्रा ने जब इसका विरोध किया तो बदमाशों ने उसके साथ मारपीट कर दी। छात्रा आर्ट्स कॉलेज में शनिवार को प्रथम वर्ष की परीक्षा देने आई थी। जब छात्रा ने कॉलेज परिसर में चीख-चीखकर मदद मांगी, तब वहां मौजूद टीचर्स और स्टूडेंट्स देखते रहे, लेकिन किसी ने आरोपियों को पकड़ने की कोशिश तक नहीं की। इस दौरान दोनों युवक बाइक पर सवार होकर मौके से फरार हो गए। दोनों आरोपी सीसीटीवी कैमरे में कैद हो गए।

■ छात्रा ने जब इसका विरोध किया तो बदमाशों ने उसके साथ मारपीट कर दी

■ किसी ने आरोपियों को पकड़ने की कोशिश नहीं की, दोनों युवक फरार हो गए

ऑफिस पहुंचे, जहां सीसीटीवी कैमरे चेक किए गए। सीसीटीवी फुटेज में दोनों आरोपियों की पहचान जौपीन यादव और आसिफ के रूप में हुई, जो कॉलेज के छात्र नहीं हैं। पीड़िता के दादा ने बताया कि दोनों युवक सीसीटीवी में साफ दिखाई दे रहे हैं और उनके खिलाफ शिवाजी पार्क थाने में शिकायत दे दी गई है। वहीं पीड़िता के दादा और छात्र नेता प्रिंसिपल

संश्लियों के साथ बैठी थी, तभी दोनों युवक बाइक से आए और उन्हें चूरते हुए छेड़ने लगे। विरोध करने पर एक युवक पेड़ से डंडा तोड़ने लगा और दूसरे युवक ने उसके गाल पर थपड़ मार दिया। आरोपियों ने सीने पर भी लात भी मारी। इस दौरान उसके चिल्लाने पर लोग इकट्ठा तो हो गए, लेकिन कोई हस्तक्षेप नहीं किया। दोनों आरोपी उसे पीटकर फरार हो गए। छात्रा ने कहा कि यह घटना लाइब्रेरी के पास हुई, जहां लाइब्रेरी के सर भी पहुंच गए, लेकिन आरोपी हाथ नहीं आए। सूचना पर पुलिस मौके पर पहुंची।

धोखे से लाखों का माल हड़पा

उदयपुर, (कासं)। भुपालपुरा थाना पुलिस ने पीड़ित से लाखों का माल खरीद कर नकदी का भुगतान नहीं करने वाले के खिलाफ प्रकरण दर्ज किया है।

पुलिस से प्राप्त जानकारी के अनुसार पीड़ित माला मोटवानी पत्नी जगदीश प्रोपराईटर देवाशेष मिनरल्स प्रथम तल लोहा कॉम्प्लेक्स कोर्ट चौराहा के पास ने आरोपी महेश फुलतरिया पुत्र जयश्री भाई प्रोपराईटर महाकाल ग्लोबल कार्पोरेशन शुभ कॉर्पोरेटिव हब महेन्द्र नगर रोड मोरवी गुजरात, धुना कार्पोरेट हब महेन्द्र नगर मोरवी गुजरात के खिलाफ प्रकरण दर्ज करवाया। उसने बताया कि आरोपी ने अगस्त 2025 में हमारी कंपनी से 24 लाख 70 हजार 760 रूपये का फेल्सपार पाउडर खरीदा था एवं दूसरे दिन माल ट्रंसपोर्ट में फंसेने की बात कहते हुए मुझसे 4 लाख 60 हजार रूपये नगद उधार ले गया। इस पर आरोपी ने मुझे चैक दिए थे, जो बैंक में प्रस्तुत करने पर अनादरित हो गए। इस संबंध में संपर्क किया तो आरोपी ने कोई संतोषप्रद जवाब नहीं दिया। पुलिस ने प्रकरण दर्ज कर जांच शुरू की।

725 स्थानों पर दबिश, 318 बदमाश गिरफ्तार

उदयपुर, (कासं)। पुलिस ने शनिवार तड़के सात सौ पच्चीस स्थानों पर दबिश देकर तीन सौ अठारह अपराधिक वस्तु के बदमाशों को गिरफ्तार किया।

महानिरीक्षण पुलिस उदयपुर रेंज गौरव श्रीवास्तव व जिला पुलिस अधीक्षक योगेश गोयल के निर्देश पर अपराधिक घटनाओं के रोकथाम एवं वांछित अपराधियों को धरपकड़ करने व रेडू परिया डोमिनिस की कार्रवाई करने के के आदेश पर अतिरिक्त पुलिस अधीक्षक उमेश ओझा, गोपाल स्वरूप मेवाड़ा, अंजना सुखवाल एवं जिले के सभी पुलिस उप अधीक्षकों के सुपरविजन में प्रत्येक थानाधिकारियों के पुलिस अधीक्षक एवं कर्मचारियों ने शनिवार तड़के जिले में करीब 725 स्थानों पर दबीश की।

इस दौरान 318 अभियुक्तों को गिरफ्तार किया, जिनमें आम्स एक्ट, एनडीपीएस एक्ट, आबकारी अधिनियम, हत्या, हत्या का प्रयास, लूट, डकैती सहित अन्य अपराधों में

■ 103 टीमों में 425 पुलिस अधीक्षक एवं कर्मचारियों ने 725 स्थानों पर दबीश की

वांछित 13 अभियुक्तों को गिरफ्तार किया व 34 स्थानों वारंटों, 11 वांछित अभियुक्तों को गिरफ्तार किया। निरोधात्मक कार्रवाई में नवीन विधिक प्रावधानों के तहत 247 व्यक्तियों को गिरफ्तार किया। अभिनियम के दौरान स्थानीय माईनर एक्ट की कार्रवाई के 20 प्रकरण दर्ज कर 13 अभियुक्तों को गिरफ्तार किया। जिनमें आकबारी के 11 प्रकरण दर्ज कर 4 अभियुक्त, एनडीपीएस एक्ट में 1 प्रकरण एक अभियुक्त, आम्स एक्ट में 4 प्रकरण 4 अभियुक्त व अन्य मामलों में 4 प्रकरण दर्ज कर 4 अभियुक्तों को गिरफ्तार किया। इसी दौरान 56 हिस्ट्रीशीटरों के घर दबिश देकर उनसे पृष्ठताछ की गई।

आगरा-बांदीकुई रेलवे मार्ग पर रेलवे ट्रैक पर पत्थर रखे, लोको पायलट ने मालगाड़ी को रोका

अज्ञात लोगों ने रेलवे ट्रैक पर सीमेंट के फेंसिंग ब्लॉक रख दिए गए थे, जिसके बीच से रात को मालगाड़ी गुजर रही थी

अलवर, (निर्स)। अलवर के खेड़ली कस्बे से नदबंदी की ओर जाने वाले आगरा-बांदीकुई रेलवे मार्ग पर शुकुवार रात करीब साढ़े नौ बजे मालगाड़ी के लोको पायलट की सावधानी से बड़ा हादसा टल गया। किसी अज्ञात ने रेल की पटरी पर पत्थर के बड़े ब्लॉक रख दिए गए। लोको पायलट ने पहले ही मालगाड़ी को रोक दिया। वहीं कस्बे से करीब तीन किलोमीटर दूर अज्ञात लोगों ने इंटरसिटी खजुराहो एक्सप्रेस पर पथराव भी किया, जिससे एक कोच का शीशा भी टूटा है। इंटरसिटी के जयपुर पहुंचने के बाद रात करीब साढ़े दस बजे कंट्रोल रूम से खेड़ली रेलवे स्टेशन पर पथराव की सूचना भेजी गई। इसके बाद आरपीएफ ने मौके पर जांच शुरू की और अज्ञात लोगों के खिलाफ मामला दर्ज किया।



आरपीएफ ने मौके पर जाकर जांच शुरू की।

■ सीमेंट ब्लॉक मालगाड़ी के नीचे फंस गए और अचानक रुक गई, गनीमत रही कि मालगाड़ी की रफ्तार कम थी, जिससे ट्रेन पलटने से बच गई

■ खजुराहो-उदयपुर इंटरसिटी ट्रेन पर भी पथराव किया, कोच की खिड़की का कांच टूट गया

और लोको पायलट की नजर ब्लॉक पर पड़ गई, जिससे मालगाड़ी पलटने से बच गई। सूचना मिलते ही पुलिस और आरपीएफ अधिकारी मौके पर पहुंचे। पटरी से ब्लॉक हटाकर करीब 20 मिनट बाद मालगाड़ी को रवाना किया गया। आगरा-बांदीकुई डबल लाइन प्रोजेक्ट के काम के लिए भूमि समतलीकरण चल रहा है। इसी कारण रेलवे भूमि पर सीमेंट डाला जा रहा है और लोको पायलट की नजर ब्लॉक पर पड़ गई। सूचना मिलते ही पुलिस और आरपीएफ अधिकारी मौके पर पहुंचे। पटरी से ब्लॉक हटाकर करीब 20 मिनट बाद मालगाड़ी को रवाना किया गया।

सेवद टोल प्लाजा पर हिस्ट्रीशीटर और साथी ने तोड़फोड़ की

पैसों की डिमांड करके दोनों ने स्टाफ को जान से मारने की धमकी भी दी

सीकर, (निर्स)। सीकर के सदर थाना इलाके में स्थित सेवद टोल प्लाजा पर हिस्ट्रीशीटर और उसके साथी ने तोड़फोड़ की। पैसों की डिमांड करके उन्होंने स्टाफ को जान से मारने की धमकी भी दी। टोल मैनेजर ने पुलिस में मुकदमा दर्ज करवाया है। दौसा के सिक्ंदरा निवासी राजेंद्र कुमार ने बताया कि वह सेवद टोल पर मैनेजर है। टोल पर रात को 1:30 बजे के करीब एक बोलैरो कैब गाड़ी आई। बोलैरो गाड़ी में दो लोग बैठे थे। इन्होंने टोल पर अपनी गाड़ी को रोका इसके बाद वहां पर लड़कों के साथ मारपीट करना शुरू किया और टोल के सामान को तोड़ने लगे। टोल के कर्मचारी भाग कर ऑफिस में गए तो मारपीट करने वाले दोनों बदमाश भी उनके पीछे ऑफिस में गए, जहां पर एक बदमाश ने उन्हें कहा कि मुझे गजू सिंगडाला कहते हैं, मैं नेछवा थाने का हिस्ट्रीशीटर

हूँ। आपको टोल चलाना है तो मुझे हरी महीने 50 हजार रूपए देने होंगे। इतने दिन से टोल चला रहे हो उसके बदले 2 लाख रूपए दो। मेरी गैंग का कोई भी आदमी टोल पर आकर नाम लेता है तो उससे टोल भी नहीं लगे। हर महीने मेरा आदमी आया उसको 50 हजार रूपए दोगे। वरना, जान से मार दूंगा, गाड़ी की सीट के नीचे हर वक्त पिस्टल रखता हूँ। कहना नहीं माना तो जान से मार दूंगा। इसके बाद दोनों बदमाश वहां से चले गए। अब सदर थाना पुलिस ने मुकदमा दर्ज करके जांच शुरू कर दी है। मामले की जांच सदर थाना एसएचओ इंद्राज मरोडिया कर रहे हैं।

हिस्ट्रीशीटर पर इनाम घोषित

उदयपुर, (कासं)। पुलिस महानिरीक्षक उदयपुर रेंज गौरव

श्रीवास्तव के निर्देश पर जिला पुलिस अधीक्षक योगेश गोयल ने हिस्ट्रीशीटर नरेश हरिजन पर पचास हजार रूपये इनाम की घोषणा की। आरोपी नरेश हरिजन पुत्र श्यामलाल हरिजन निवासी नाड़ा खाड़ा सूजपोल हॉल समतागढ़ सुखेर को बंदी बनाने एवं करवाने या बंदी बनाने के लिए सही सूचना देने वाले व्यक्ति को पचास हजार रूपये सूचना देने वाले का नाम गोपनीय रखा जावेगा। नरेश हरिजन के खिलाफ 37 अपराधिक प्रकरण दर्ज होकर पुलिस उसकी गिरफ्तारी के प्रयास में जुटी है। जिला पुलिस अधीक्षक ने पूर्व में नरेश हरिजन पर 25 हजार रूपये का इनाम घोषित किया था, जिसे महानिरीक्षक पुलिस उदयपुर रेंज गौरव श्रीवास्तव ने निरस्त कर पचास हजार रूपये इनाम देने की घोषणा की।